

Il-Ġurnal Uffiċjali tal-Unjoni Ewropea

L 196



Edizzjoni bil-Malti

Legiżlazzjoni

Volum 61

2 ta' Awwissu 2018

Werrej

II Atti mhux legiżlattivi

DEĊIŻJONIJIET

- ★ Deċiżjoni tal-Kummissjoni (UE) 2018/1094 tal-1 ta' Awwissu 2018 li tikkonferma l-parteċipazzjoni tan-Netherlands fil-kooperazzjoni msahha dwar l-istabbiliment tal-Uffiċċju tal-Prosekutur Pubbliku Ewropew

1

MT

L-Atti b'titoli b'tipa ċara relatati mal-ġestjoni ta' kuljum ta' affarijiet agrikoli, u li ġeneralment huma validi għal perjodu limitat.
It-titoli tal-atti l-oħra kollha huma stampati b'tipa skura u mmarkati b'asterisk quddiemhom.

II

(Atti mhux leġiżlattivi)

DEĊIŻJONIJIET

DEĊIŻJONI TAL-KUMMISSJONI (UE) 2018/1094

tal-1 ta' Awwissu 2018

li tikkonferma l-partecipazzjoni tan-Netherlands fil-kooperazzjoni msahha dwar l-istabbiliment tal-Uffiċċju tal-Prosekutur Pubbliku Ewropew

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea, u b'mod partikolari l-Artikoli 328(1) u 331(1) tiegħu,

Wara li kkunsidrat ir-Regolament tal-Kunsill (UE) 2017/1939 tat-12 ta' Ottubru 2017 li jimplimenta kooperazzjoni msahha dwar l-istabbiliment tal-Uffiċċju tal-Prosekutur Pubbliku Ewropew ("l-UPPE") ⁽¹⁾,

Wara li kkunsidrat in-notifika min-Netherlands bl-intenzjoni tagħhom li jipparteċipaw fil-kooperazzjoni msahha dwar l-istabbiliment tal-UPPE permezz tal-ittra ddatata l-14 ta' Mejju 2018,

Billi:

- (1) Fit-3 ta' April 2017 il-Belġju, il-Bulgarija, il-Kroazja, Ċipru, ir-Repubblika Ċeka, il-Finlandja, Franza, il-Ġermanja, il-Greċja, il-Litwanja, il-Lussemburgu, il-Portugall, ir-Rumanija, is-Slovakkja, is-Slovenja u Spanja nnotifikaw lill-Parlament Ewropew, lill-Kunsill u lill-Kummissjoni li xtaqu jistabbilixxu kooperazzjoni msahha rigward it-twaqqif tal-UPPE. Barra minn hekk, permezz tal-ittri ddatati d-19 ta' April 2017, l-1 ta' Ġunju 2017, id-9 ta' Ġunju 2017 u t-22 ta' Ġunju 2017 rispettivament, il-Latvja, l-Estonja, l-Awstrija u l-Italja indikaw ix-xewqa tagħhom li jipparteċipaw fit-twaqqif ta' din il-kooperazzjoni msahha.
- (2) Fit-3 ta' April 2017, l-awtorizzazzjoni biex jipproċedu bil-kooperazzjoni msahha msemmija fl-Artikolu 20(2) tat-Trattat dwar l-Unjoni Ewropea (TUE) u fl-Artikolu 329(1) tat-Trattat dwar il-Funzjonament tal-Unjoni Ewropea (TFUE) tqieset li nġhatat b'konformità mat-tielet subparagrafu tal-Artikolu 86(1) TFUE.
- (3) Fit-12 ta' Ottubru 2017, il-Kunsill adotta r-Regolament (UE) 2017/1939 li jimplimenta kooperazzjoni msahha dwar l-istabbiliment tal-UPPE.
- (4) Fl-20 ta' Novembru 2017, ir-Regolament (UE) 2017/1939 daħal fis-seħh. L-UPPE għandu jassumi l-kompiti tiegħu ta' investigazzjoni u prosekuzzjoni f'data li trid tiġi determinata permezz ta' deċiżjoni tal-Kummissjoni fuq proposta tal-Kap Prosekutur Ewropew ladarba jitwaqqaf l-UPPE, li ma tistax tkun aktar kmieni minn tliet snin wara d-dhul fis-seħh ta' dan ir-Regolament.
- (5) Ir-Regolament (UE) 2017/1939 ma jippreskrivi ebda kundizzjonijiet partikolari ta' parteċipazzjoni fil-kooperazzjoni msahha dwar it-twaqqif tal-UPPE.
- (6) B'konformità mal-ewwel subparagrafu tal-Artikolu 120(2) tar-Regolament (UE) 2017/1939, l-UPPE jeżerċita l-kompetenza tiegħu fir-rigward ta' kull reat fil-kompetenza tiegħu li jsehh wara d-data li fiha r-Regolament (UE) 2017/1939 jidhol fis-seħh. Għar-reati msemmin fl-Artikoli 22 u 23 tar-Regolament (UE) 2017/1939 li mhumix diġà soġġetti għall-kompetenza tal-UPPE mid-dhul fis-seħh dan ir-Regolament, l-UPPE jenhtieg li jeżerċita l-kompetenzi tiegħu fir-rigward tat-territorju jew iċ-ċittadini tan-Netherlands, wara d-dhul fis-seħh ta' dan ir-Regolament fin-Netherlands.

⁽¹⁾ ĠUL 283, 31.10.2017, p. 1.

ADOTTAT DIN ID-DEĊIŻJONI:

Artikolu 1

Il-partecipazzjoni tan-Netherlands fil-kooperazzjoni msahha dwar l-istabbiliment tal-Uffiċċju tal-Prosekutur Pubbliku Ewropew hija kkonfermata.

Artikolu 2

Ir-Regolament (UE) 2017/1939 għandu jidhol fis-seħh fin-Netherlands fil-jum tad-dhul fis-seħh ta' din id-Deciżjoni.

Artikolu 3

Din id-Deciżjoni għandha tidhol fis-seħh fl-ghoxrin jum wara dak tal-pubblikazzjoni tagħha f'*Il-Ġurnal Uffiċjali tal-Unjoni Ewropea*.

Magħmul fi Brussell, l-1 ta' Awwissu 2018.

Għall-Kummissjoni

Il-President

Jean-Claude JUNCKER

ISSN 1977-074X (edizzjoni elettronika)
ISSN 1725-5104 (edizzjoni stampata)



L-Uffiċċju tal-Pubblikazzjonijiet tal-Unjoni Ewropea
2985 Il-Lussemburgu
IL-LUSSEMBURGU

MT